

सांगता

गुंगवी अर्थ हा रोज का अक्षरा
गुंगती शब्द हे अर्थ हा सांगता
भाळती ताल हे नादती सूर हे
डोलते गीत हे साज ते ऐकता
साजनी रंगली प्रीत ही रंगता
प्रेम ओथंबले लाजुनी सांगता
रासलीला कशी हो यमुनातटी
शाहजाँ तोषला ताज ते सांगता
प्रीत नेत्रांमध्ये दाटली आसवे
कालचा मोह तो काय ये सांगता?
चुंबते हे धुके तृणपाते नवे
लाजली ही लता गुह्य हे सांगता
भागते का तृषा धुंद वृक्षातळी
फूलही धुंदले पाकळी सांगता ॥

-- प्रकाश रामचंद्र क्षीरसागर
